

కాంతి రీతం

(యేసు క్రీస్తు)

(వద్యకావ్యం)

రచన:

వంగపండు అప్పలస్వామి,

ఎం.ఏ. (పాలిటిక్స్), ఎం.ఏ.

THE CHRISTIAN LITERATURE SOCIETY

POST BOX 501, PARK TOWN, MADRAS 600003

Telugu Publications :

C.L.S. BOOKSHOP

STATION ROAD, HYDERABAD 500001

© C.L.S

First printed, 1974

2713/ROP Acc. No.
31423

తొలిపలుకు

ఒకప్పుడు . . . భగవంతుని హస్తకృతమైన ఈ ప్రపంచం పాపాంధ
కారంలో కొట్టుమిట్టాడుతుంది. దారీతెన్నులేక అంధకారమయమైన ఈ
జగత్తులో ఆకాశోతిగా వెలిశాడు—యేసుక్రీస్తు.

ఆ దివ్యజ్యోతిని పరిగ్రహించిన వారి హృదయాలలోని అంధకారం
పటాపంచలై, ఆనందం వెల్లివిరుస్తుంది. శాంతి, సమాధానం, శాశ్వతంగా
లభ్యమవుతాయి.

ఈ భావాన్ని వ్యక్తపర్చుతూ మధురమైన పద్యాలలో 'కాంతి కిరణాన్ని'
ఆంధ్ర పాఠకులకు అందిస్తున్నారు — అప్పలస్వామిగారు. వీరి కృషి
ప్రశంసనీయం.

డాన్ బాబు,
ఎడిటర్.
ODL/ROP

మనవి

సర్వమత సామరస్యత సన్నగిల్ల
సకలజాతి సమైక్యత సాగుపెట్లు
దైవభావమే జగతిని తాండవింప
క్రైస్తవేతరు డీరీతి క్రీస్తు పొగడె.

కమ్మని పదాలు యిమ్ముగ గుమ్మరిలగ
సాంపాసంగిన భావాల సూక్తిమెరయ
రసము విరజిమ్ము రమ్యంపు రచనయోమ
కవిత నిజమిది దేవుని కరుణగాదె.

తెనుగు నుడికారమెంతయు తేటపడగ
నహజ కవితారసస్ఫూర్తి చాకళింప
భావనాశ్చయ జీవమున పరుగులెత్త
రచనజేసితి సత్కవుల్ రమ్యమనగ.

రచయిత

Human life is the theatre of a Cosmic struggle between the goodness of God and the evils of rebellious spirit.

—Augustine

విషయ పరిచయం

		పుట
1-వ ప్రకరణం — కాంతి కిరణం	...	1
2-వ ,, దైవ సాక్షాత్కారం	...	6
3-వ ,, జ్ఞానోదయం	...	12
4-వ ,, దైవోపన్యాసము	...	15
5-వ ,, ఆరాధన	...	20
6-వ ,, అమృత మూర్తి	...	21
7-వ ,, దైవ ప్రభోదము	...	23
8-వ ,, విశ్వ జ్యోతి	...	27
9-వ ,, ముగింపు	...	30

1-వ ప్రకరణము

కాంతి కిరణము

శ్రీకరమగు తేజంబది
లోకమునకు దెలియ బడగ లోకుల గావన్
లోకములో నుదయించెను
లోకాలకు వెలుగు జూప లోకేశుడుగా.

1

అరయ నాదిని వాక్యమె యమరియుండి
దైవ సన్నిధి నది యుండె తత్త్వమరయ
సర్వసృష్టికి కర్తయు సర్వమయుడు
దేవుడే జూడ వాక్యంబు తేజమతడె.

2

జీవమాతనిలోనుండు జీవరాశి
కారు చీకట్ల బాయంగ కాంతి నిడుచు
శాంతిగౌన మానవాళికి క్రాంతి నొసగు
జీవమేగద వెలుగిడి త్రోవజూపు.

3

కాలయవనిక చాటున కాంతిబాసి
కలుషమగు జీవితాలతో కలతనంది
ముక్తి మోక్షౌలగానక మూల్గుచున్న
పాపులకు జ్ఞానమార్గపు దీపమదియె.

4

జనత వెలుగునుకానక ఘనతబాసి
దురితముల దేలి దూరుచు దూరమనగ
మసకలను బాసి మహికెల్ల మంచినిడగ
కాంతి యొకనాడు గగనాన కానబడియె.

5

ఏమి యమ్మత మీకాంతి యెందు జూడ
మెనరు కర్తలొ దీనికి యెరుక పడదు
తిమిరమును బాపె దేదీప్య తేజమిదియ?
నరుల యజ్ఞాన రేఖల నరకు నదియ?

6

వెలుగు జూడని కొందరు తెలియబలక
వేల్పుజూడని యెందరొ వేడ్కపడిరి
అవనికొక ముక్తి మార్గము నందజేయ
నవతరించిన యాకాశ దివ్యైయనిరి.

7

నరులగమనము దెలిసిన నాణెమనగ
కాలరీతిని కొలచెడి క్రాంతి యనగ
విశ్వజనతల నందెడి వెలుగనంగ
నాడు రూపొందె నా కాంతి ఆకసమున.

8

విశ్వతేజము వరసిన విధము బాసి
యాత్మలో భయభీతులు యలముకొనగ
అదరినారంత పరుగిడ చెదరినారు
వెనుకకే జూడకను ప్రజ వెడలుచుండె.

9

వెరగు పడినారలీరీతి పరుగులిడిన
అమరవాణియు నంతట ననియె నిట్లు
భయము వీడండ్లి మీకును అభయమొసగు
ననునరించిన వారికి యమ్మతమె యది.

10

అత్త పరిశుద్ధ భావము యవని వెలయ
మిగుల విశ్వాస భరితులై మెలగ గలిగి
మేలిమినిపొంద ప్రజకెల్ల మేలొనర్చ
వెలుగు యీరీతి దోపగ వెరువ నేల.

11

నరుల కానతి నివ్వగ నడచివచ్చె
దైవదూతయు నంతట దర్శనమిడె
ఇహమునందున్న వారల కింపు గూర్చి
పరమునందున్న శక్తులు పయనమయ్యె.

12

దెలిపె నీరీతి నంతట దేవదూత
కాంతి నందుచు కదలండి క్రాంతివచ్చు
మహిని విజ్ఞాన జిజ్ఞాస మార్గమిదియె
మానవత మచ్చ బాపెడి మరకత మది.

13

లోకరక్షకు డుదయించు లోకమందు
కక్షకలతలు పాపాలు కానబడని
దివ్య సౌందర్య భావన దీప్తినిడగ
నమితమగు తేజమీరీతి నవనిదోచె.

14

భయము విడనాడి మీరంత భక్తితోడ
వెడలి గనరండి స్వామిని వేడ్క మీర
ఉద్భవించాడు యుర్విని యుద్ధరించ
మానవాళికి మిగుల మహత్తుడగుచు.

15

దైవదూతలు నీరీతి దారితెలుప
నరగ దలచిరి వారంత హర్షమంది
పుణ్యపురుషుడు వెలసిన పురమువైపు
పుడమి జనులెల్ల పుణ్యాలు వడయగాను.

16

సకల లోకాల కల్లను సాంమితి
ప్రభవమందెను పశువుల పాకనున్న
గాడినరయ నిదెంత నిగూఢమయ్య
విశ్వపతి పుట్టుకచోట వింతయెకద!

17

స్థలమునందలి గూఢార్థమిలకు దెలియు
పశువు, పాకయు, నందున్న పశులగాడి
మూర్ఖ, దారిద్ర్య, పాపాల, మూర్తులవును
పుడితివచటను వాటిని పుటకరించ.

18

పుణ్యజనులంత బోయిరి ధన్యులైరి
పుడమి రక్షించు ప్రభునకు పూజలిడుచు
పరగ పరలోక దూతలు ప్రార్థనలిడ
పతితులెల్లరు గతినంద ప్రభువు వెలసె.

19

కామక్రోధ లోభాలకు కాలుజారి
కారుచీకట్లలో నరుల్ కష్టమొందు
అవని రక్షించి యాత్తుల నాదుకొనగ
లోకరక్షకు దుదయించె లోకమందు.

20

దుష్టుడును దుష్టుణుండును స్పష్టతగొన
భ్రష్టులకు నెల్ల నభయ దానంబు నిడగ
పతితులనుగాచు పరమ పవిత్రుడనగ.
ఉద్భవించెను యీ ధాత్రి నుద్ధరించ.

21

లోకరక్షకు డెటనుండొ కేకనిడిన
నాకసమున నున్న దైవమె రాకయున్న
లోకులకు నెల్ల యనుభవం గాకయున్న
తూకమందున దివ్యాత్మతులను తూగి.

22

ఇలను వెలసిన యాతేజ మెరుకపడెను
 సకల ప్రజకెల్లనది యొక సత్యమనగ
 దైవలీలల తెలియంగ తరమె మనకు
 పుట్టుకల నిచ్చు దేవుండు పుట్టుటేమి.

23

లోకమున సవ్యమగు రీతి లోటువడిన
 ఇలను ధర్మంబు యెంతైన వెలితి పడును
 ధరను సైతాను శక్తిని తరిమికొట్ట
 ప్రభవ మందాలి దైవము ప్రజలకొరకు.

24

భౌతిక సుఖాల నందెడి భ్రాంతినంది
 ఆత్మపరమగు రీతిని యందలేక
 జ్ఞానమదిబాసి యెంతో యజ్ఞానమందు
 పాపులనుగావ నేతెంచె, రూపమందె.

25

ఆత్మ విజ్ఞాన రీతిని యందుకొనెడి
 యర్హతైవరికి యేమేరకమరు నయ్య?
 మహినిగల దైవికులు జూడ మనకు నేడు
 లెక్కకున్దొరుకుదురది నిక్కువంబు.

26

ప్రజ యున్న తాద్యైత్తిక విజ్ఞతగొన
 పారమార్థిక సత్యము పట్టువడును
 పదుగు రటువంటి శక్తితో మెదలగలర?
 ఉద్భవించును దైవము యుర్విగావ.

27

2-వ ప్రకరణము

దైవ సాక్షాత్కారము

అభయ హస్తమునిడి మన కాదుకొనగ
ప్రీతి నిచ్చెడి దైవమె పిలువకున్న
లోపములనంది మిగులను పాపమందు
జనతయాతని ఘనతను గనగలేదు.

28

అవని వెలసిన దైవాంశ మందుచలన
మహిమలను జూపి మనుజుల మార్చదలచె
కరుణ ప్రేమల నిడియును కాంతికలుగ
కలత బాసిల ప్రజలెల్ల క్రాంతినొంద.

29

ఆత్మ పరిశుద్ధ భావమీ యవని వెలుగ
నవతరించిన పరిశుద్ధ డతడెగాదె
కన్యకల గర్భవతియయి గాంచుటేమి
క్రాంతి పరిశుద్ధ యాత్తిడు కరుణగాక.

30

జనత నాడెంతో ఆశ్చర్య చకితులైరి
జన్మమందిన బాలుని ఘనత లరసి
లోక రక్షకు డీతండె లోకులనగ
మిగుల కాంతియు విరజిమ్మె మేదినివయి.

31

దివ్యతేజము బొడగట్టు దిక్కునుగని
సర్వమానవ దుఃఖాలు సమసిపోవ
జ్ఞానులెల్లరు నాదెస జనగ దలచె
దైవ సందర్శనంబంది ధన్యతగొన.

32

జగతిగల జీవకోటికి జ్ఞానమొసగె
———— జగతి రక్షకుడతండె జ్ఞానియతడె

జగతి జ్ఞానంబు నేర్పంగ జాలు నెవరు
జగతి కాతడు బాలుండు జ్ఞానమతడె.

33

ఈర్ష్య సుడిగాలు లెంతైన వీయుగాక
జగతి రాణించు చూడగ జ్ఞానజ్యోతి
దురభిమానాల నెల్లను దునుమ గలదు
భువినిగల జ్ఞానులెంతైన పొగడగాను.

34

ప్రభువు ననుచును ప్రజలకే భవుడననుచు
భూర్తుడగు రాజు నాడొక డూర వెలసె
విశ్వజ్యోతిని యార్పంగ వెదకినాడు
ఉర్విగల యెన్ని దీపాల నూదగలదు?

35

ప్రభుని దండించు యాతని పన్నుగడలు
ప్రతిఫలించెను యాతని వెతలగాను
పాప చింతన మదిలోన పాదుకొనగ
పారమార్థిక సత్యము పట్టువడునె.

36

కలువ పరుడగు రాజంత కఠినతగొనె
కాంతి కిరణోద్భవంబంధ కన్నుకుట్టి
కరుణప్రేమల నెల్లను కాలరాచి
కత్తిదిప్పిన మనసున కలత మిగిలె.

37

శం
11/53

దివ్యులము మేము ప్రజలపవిత్రులనుచు
ఆడిపోసిరి నాటి పీఠాధిపతులు
అధికులము మేము ప్రజలెల్ల యథములనుచు
ఈసడించిరి యానాటి శాస్త్రులంత.

38

అదరి బెదరిరి యారాట మందినారు
యవని వెలసిన యాకాంతి నడ్డువరచ
నడ్డుపుల్లలు వేసిరి దుడ్డు భ్రాంతి
నంది మిగులనశాంతిని పొందినారు.

39 /

దుర్గతిని బాపి మానవ ధర్మము గని
ఉర్విగల ప్రజకెల్లను యొసగ దలచి
నవతరించిన మహనీయుడనగ వినమె
మంచికిలరూపు తెలివికి మార్గమితడె.

40 /

ఆత్మ పరమాత్మలవియు యనాదిగాగ
అడ్డుపడెడి యనాత్మల నవలద్రోసె
దివ్యపురుషుల రీతిని తెగడినారు
దైవదూషణపరులు సైతాను జనులు.

41 /

హేయమగు దేహభ్రాంతిలో నీదులాడి
తుచ్చమగు మేనిసుఖమందు తుంటరులను
ఆత్మ పరిశుద్ధ విశ్వాస మందుకొనగ
నభయ హస్తంబు నిడవె డయార్ద్రహృదయ.

42 /

పుడమి పాపాల నెల్లను కడుగగాను
యవతరించిన లోకేశు నధిగమించ
దుష్టశక్తులు యపవాద దుర్గతులును
యజ్ఞతను బొంది యాతని కడ్డువడిరి.

43 /

దైవ రూపానికే మేము దగ్గరనుచు
 డంబములు పల్కి డాబులు ఢక్కగొట్టి
 భక్తిపరులము ప్రజకెల్ల ముక్తినిడుచు
 ఉద్ధరించెదమనె కొందరిద్ద రిత్తి.

44

అందరాధ్యాత్మికపు శక్తి నందగలర?
 అందునిలకొందరే దానికర్హులనుచు
 స్వాధికారాలనది గొను స్వాములంత
 శిష్టులుగనుండు రీతియె శ్రేష్ఠతగొనె.

45

బ్రహ్మలనుచును ప్రజలు పాపిష్టులనుచు
 పతితులనుచును పరమ పాపాత్ములనుచు
 అధములనుచును యల్పుల స్పృశ్యులనుచు
 ఆడిపోసెడి జాతులు యవనివెలసె.

46

ధర్మము నశించి జగతిన ధర్మమెగసి
 దురితములనంది ప్రజలెల్ల దుఃఖపడగ
 పతన మందినవారికి గతినిగూర్చు
 పిలుపు నివ్వగ దలచెను పీడితులకు.

60

3/11/57

అల్ప విశ్వాసభరితులై యడుగువేయు
 యల్పులగు నాత్మజ్ఞానంబు యర్థమగునె!
 నరులు యేరీతి దేవుని యరయగలరు
 దివ్య మహిమలు నవియెల్ల దెలియరాక.

48

జగతి కాతనిలీలొక ప్రగతి పథము
 స్వీయమహిమను దెల్పెడి చిహ్నమగును
 ఇహపరాలకు దారిని యివ్వగలది
 దేవుడిల ప్రేమమయుడని దెలుపగలది.

49

విత్తనము, నేల, వృక్షాలు, విడివడవిల
 ఐక్యతవిగొన యైశ్వర్య మవనిదేలు
 మూడు మూర్తుల రూపమైనాడు వెలసి
 ఐక్యపడి యేకరూపాన యవనిగాచె.

50

నకల యాత్రల కాతండె సాక్షియైన
 యాత్ర కేగెను జాప విచిత్రగతిని
 తల్లడిలినారు పెద్దలు తెలియరాక
 వెలుగు యెటకేగెనో యని వెదకివెదకి.

51

నకల శాస్త్రాల కాతండె సారమవగ
 శాస్త్రులాతని యెదిరించి 'శాస్త్రి'గొనరె
 హేతువాదమదొక్కటె హేయమనియు
 హేతు విశ్వాసరీతిని యెరుకపరచె.

52

ప్రాథ విజ్ఞాన పండిత ప్రముఖులెల్ల
 భంగపడినారు బాలుని ప్రతిభగాంచి
 దివ్య సూక్తిని వెదజల్లు దైవవాక్య
 మెవరు ఖండించగలరది యెవరితరము.

53

జ్ఞాన మార్గమునంతట జనతపోందె
 హృదయసీమల దైవాజ్ఞ మెదలగాను
 శాపపంకిల మెల్లను బాసిపోవ
 హృదయ నైర్మల్య భావన యుట్టిపడగ.

54

బాలకునివెంట నిడుకొని బంధుకోటి
 బిల్వ పెండ్లికి పెద్దలు బోవగాను
 బంధువులు జూడ ప్రజలెల్ల భ్రాంతివీడ
 మహిమజూపెను అదియొక మచ్చుతునకె.

55

పాత్రలందున పూర్తిగ ద్రాక్షరసమ
 దంతరించెను బంధువు లందుకొనగ
 పలువురుండిరి లేకను పండ్లరసము
 పెండ్లి పెద్దలు దిగులొంది రిండ్లలోన.

56

అంతలో దేవదేవుడు యంత దెలియ
 పాత్రలందున గలనీరె పండ్లరసము
 అనుచు తాకగ పానీయ మమృతమయ్యె
 ద్రాక్షరసమిడె నెల్లరు మోక్షమంద.

57

అజ్ఞతను పొందు యపవాది యంతటెలియ
 నడగబడినాడు నాతనికొన కొదవ
 అమృత మూర్తికి యాహార మవనికొరకె
 సత్యమెరుగుము నీవిల సత్యమతడె.

58

3-వ ప్రకరణము

జ్ఞానోదయము

దైవధిక్కార పరుల దుష్కార్యములను
దివ్యదృష్టిని గని యెల్ల దైవమెరుగు
తెలిసి తెలసిల క్రిములెల్ల తెలివిబాసి
వెలుగునందున బడి చావ వెడలునుగద.

59

‘రొట్టెలుగ మార్చుమీ రాళ్లగుట్టనెల్ల
అదియె దేవుని ఘనతకు నానవాలు’
పాపి యపవాది మాటకు మారుపలికె
‘మనిషికిల తిండి దేవుని మాటగాదె.’

60

ఇలనుగల పర్వతాగ్రము నెక్కి మిగుల
నుర్వి కురికియు నుపశాంతి నొందగలవ
యనుచు బలికెడి యపవాది నల్లనగని
ప్రభువు పలికెను దోప ప్రశాంత రీతి.

61

లోకలోకాల వెలుగగు లోకపతికి
శిఖరముననుండి దూకుట చిన్నపనియె
ఉన్నతినిబాసి ఊర్ధ్వాని కరుగుటేల
అల్ప సంతోషి యపవాదియనగ నిజమె.

62

ఏలుకో నీవు రాజ్యాలనెల్లను గొని
మహిమనందిన మానవ మాన్యములివి
యమరు నీకవి నాకు యారాధనమిడ
యనెడి యపవాది కీరీతి నాజ్ఞయిడెను. 63

పొమ్ము పాపాత్త నీరీతి పొసగ దిచట
నీకు రక్షణ నిడగల నీశునకును
నీవు నిడువాడవీధర నెంత వింత
నిక్కమరయము ప్రభుగని మ్రొక్కులిడుము. 64

అనగ సైతానుయంతట యదరి జనగ
దేవదూతలు దిగివచ్చి దేవునరసి
సకల పరిచర్యములనంత సలిపినారు
దివిజ కాంతిల వెలసి దేదీప్యమంద. 65

అన్నివైపుల చీకటి యలముకొనగ
తిట్టుకొనుచును జీవించునట్టి ప్రజలు
నాడు జూచిరి నరులకు తోడునిలచె
దివినిగల కాంతి మిగులను భువినివెలుగ. 66

సాగరమునంటి తీరాన సాగిపోతు
జలధినందున తిరిగాడు జలచరముల
వలల సంధింప జూచెడి వారినిగని
పసిడి పలుకుల నీరీతి ప్రభువు పలికె. 67

దైవవాక్యము దెలిపెద దరికిరండి
మానవుల బట్టజాలెడి మహిమ నిడుదు
వనువార్తిల రూపొంది వెలుగు నిడునొ
వ్రజల కావార్త జేరగ ప్రకటనిదిగొ. 68

దైవవాణియు భువి ప్రతిద్భానమందె
 నాత్త పరిశుద్ధ భావమీ యవని దెలియ
 మందిరాలవి రూపాందె యందరిలను
 బోధనలనంది రక్షణ పొందగాను.

69

మూర్ఖ యజ్ఞాన యాచార ముసుగులోన
 మూల్గుచున్నట్టి జీవులు ముక్తినిగొన
 యద్భుతాలను జూపెట్టెనవని ప్రజకు
 నరయనాతడె భువికి మహాద్భుతంబు.

70

వ్యాధులనుపొంది బాధల నందువారు
 వేదనలనంది వెదికిరి వేడుకొనిరి
 రోదనంబిడు కడు కుష్టురోగు లిలను
 వీడబట్టిన వారును కీడునంది.

71

కూడిరందరు తోడురా వేడికొనిరి
 దేవదేవుని కష్టాల దీర్చమనిరి
 కనికరించెను వారిని కరుణగలిగి
 హస్తస్పర్శతో బాధలు యంతమవగ.

72

లోకబాంధవు డీరీతి లోకమెరుగ
 జనతబాధల బోగొట్టి ఘనతగాంచె
 జనసమూహము లానాడు జనిరి మిగుల
 దర్శనంబంది జన్మంబు ధన్యతగొన.

73

అద్భుతాలకు నాశ్చర్యమంది ప్రజలు
 వెంబడించిరి వేల్పును వేడుకొనగ
 ఉన్న తాగ్రమునందు నాశీనుడగుచు
 శిష్యబృందము యేతేర చెప్పెనిట్లు.

74

4-వ ప్రకరణము

దైవోపన్యాసము

ధన్యతల యాత్మధీనత నందినపుడె
దైవరాజ్యమె వారికి దగ్గరగును
ధన్యతనుగొను శోకించు దీనపరులు
ఒరుల యోదార్పునందు యదృష్టపరులు. 75

సాత్వికులు ధన్యులౌదురు సత్యమిదియె
కొదువయన్నది లేదిల కొరతపడరు
ఆకలినిగొన్న యవినీతి కరగకున్న
నొరుల సంతృప్తి నదిగొని మురియగలరు. 76

దయనుగల ప్రతియొక్కరు ధన్యులినను
కనికరించగ బడుదురు కరుణదోష
హృదయ నిర్మలతనుగొని వ్యధనపడరు.
సృష్టికర్తను వారంత చూడగలరు. 77

పలువురకును సమాధాన పరచువారు
ధన్యతనుబొందు దేవుని తనయులగుచు
జగతి కాపాడ బుట్టిన ప్రగతిపరులు
క్రాంతికరుణల నందించు ఖ్యాతిపరులు. 78

నీతినియమాలు నీధర నిలువగాను
 నిండు మనసుతో నాతోడ నుండువారు
 హింస నందియు వారెల్ల వీగిపోరు
 దైవరాజ్యమే వారిది ధర్మమిదియె.

79

నాదుమార్గము చేపట్టి నడచునపుడు
 హింసలందిన మీకును నిడుదు ఫలము
 హింసలను పొంది నీ యుర్వినున్న వారె
 గతమునందు ప్రవక్తలు గనుము నీవు.

80

సారమదిలేని జీవి నిస్సారమగును
 లోకులకునెల్ల లోబడి లోకువగును
 తూకమందున ధరనొక రూకకైన
 ఉప్పునిస్సార మందిన ఉర్విగలియు.

81

పర్వతాగ్రాన నెలకొను పట్టణంబు
 వ్రజల కనుచూపులకు నది పట్టువడును
 వెలుగు జ్యోతిని చాచుట వెకిలితనము
 సర్వులరయుదు రదియున్న స్తంభమందు.

82

సత్త్రియలజేయ మీరంత సాగిపొండి
 పరమునందున్న మీ తండ్రి పరవశించ
 వెలుగుజాడలు ధరలోన వెడలినపుడు
 ధరనుగల కారుచీకట్లు దరికిరావు.

83

గతప్రవక్తల వచనాలు క్షీతినిగలవు
 ధర్మశాస్త్రము బోధించ ధరకు తెలుప
 వచ్చితినిగాని వాటిని వమ్మొనర్చ
 జూచువానిగ నన్నేమొ జూడవద్దు.

84

పుడమి యాకాశమెటకేగు? పొందికైన
అవనిగల ధర్మశాస్త్రము యవనివిడదు
లేశమాత్రము గోల్పోదు లేదు కొరత
తరుగుచును తప్పిపోవుచు నరుగదెవుడు.

85

నేను నుడివినరీతిని జ్ఞాన మెరిగి
మెలగువారెల్ల జగతికి వెలుగుకాదె
నాదు యాజ్ఞల జవదాటి యరుగునతడు
నరయనాతండు యత్యల్పుడనగ వినమె.

86

సోదరుల జూడుమదిసీకు సొంపునిడును
దూషణది యేల దుర్మీతి దోవగాను
పలువురకులొంగి దూషుండు పతనమవడె
ద్రోహి యనుటేల నరకాగ్ని దూరుటేల.

87

సఖ్యతందియు నిల సమాధానపడుము
సోదరవిరోధ మిలనొక శోకమెగద
మిగుల ద్వేషము మనిషికి రగడదెచ్చు
స్నేహభావమె మానవ ధ్యేయముగద.

88

అర్పణంబిడ బలిపీఠ మందువేళ
వైరభావమె నీలోన వదలకున్న
వెడలి అరితొ సమాధాన పడినపిదప
తిరిగి యర్పణ నిడగను యరగవయ్య.

89

వాదప్రతివాదముల నంది వేదనపడి
ఇరుగుపొరుగుల వారితో నీర్వ్యపడకు
తీర్పరుండును నీమీద తీర్పునివ్వ
ఒరులతో పొందు మిగుల పనందుగాదె.

90

మోహమున దేలి వెలయాలి మోముగనిన
 స్కలితమందించి నరునిల కలతపెట్టు
 ఉపకరించని నీ కన్ను నూడదీయ
 నరకమందదు నీ దేహ మెరుకపడవె.

91

ప్రభువునకు ప్రమాణంబును పలుకసాగి
 అవని యాకాశముల తోడు యగవద్దు
 ఆమరలోకము దైవ యాస్థానమగును
 వేరొకటి పాడవీతము వేల్పునకును.

92

దుష్టశిక్షణ గావించ దూకవద్దు
 చెంప వాయుంప వేరొక చెంప జూపు
 కీడొనర్చిన వారికి మేలొనర్చి
 వేదననుపొంది మదిలోన వేడ్కపొందు.

93

నిస్సహాయులు నీధర నిన్ను జేరి
 వేడుకొన నీకు, పెడమొఖం పెట్టవద్దు
 తెమ్ము నాతోడ యొకమైలు రమ్మనంగ
 అరుగు మాతని వెంబడి యాదుకొనగ.

94

శత్రు ద్వేషము మదిగొని సాగవద్దు
 'మిత్రులన వీరె నాక'ని మెలగవద్దు
 పరిమితం బందుప్రేమ పవిత్రమాన
 శత్రు ప్రేమను గొను! తండ్రి సంతసించు.

95

నీతిపరులకు కడు యవినీతిజెంది
 దుశ్చరిత్రత పొందిన దుష్టులకును
 ఏకరీతిని వారంత సాకగాను
 వెలుగు వర్షాలనాతడు కలుగజేయు.

96

ప్రేమనిడువాని కెవరైన ప్రేమనిడగ
నందులోలేదు నవలేశమైన ఘనము
మిగుల నీమీద ద్వేషము నిండుకొన్న
వారికిల ప్రేమనిడు నీకు ఫలముకలుగు.

97

భ్యాతికొరకిల నీతి కార్యాలటయ్య
ఫలముగొన గలరనుటొక పొల్లుమాట
దైవమే మెచ్చచేయండి ధర్మమిలను
ఒరులమెప్పుల కిదిచేయు టొప్పుకాదు.

98

ప్రార్థనలు చేయుటలలోన పరులకొరక!
పరమభక్తులనుని మీరు వలుకవద్దు
అన్యులెరుగక నీ పూజ నందజేయు
గోప్యముగనున్న నీ తండ్రి కోరునదియె.

99

నిర్మలంబగు ప్రేమము నిండుకొనగ
ధర్మరూపమే మదిలోన దర్శనమగు
నిర్మలంబగు భక్తితో నీవుకొలవ
తనయునకు ప్రతిఫలమును తండ్రి యిచ్చు.

100

5-వ ప్రకరణము

ఆరాధన

ప్రార్థననగిది, యీ రీతి పలుకవలయు
'పరమునందున్న మా తండ్రి ప్రార్థన గొను'
తండ్రి నీ పేరు పరిశుద్ధపరచబడుచు
నీదు రాజ్యమె యిలమీద నిలచుగాక.

101

దివిని యాతని చిత్తమె దీప్తినందు
ఇహమునందున నారీతి యిముడుగాక
అనుదినాహారమును మేము యందుకొనగ
లవని మాకిడు మతుల దీవనలనెలమి.

102

నీకు ఋణపడియుంటిమి నిక్కమిలను
ఋజువుపడగను నీకును ఋణముదీర్తు
మేము మా ఋణస్థులను తుమించురీతి
నీవు మమ్ముల తుమియించి నీడనిమ్ము.

103

శోధననుబాపి కీడును దొలగగొట్టు
దుర్మతులనుండి కాపాడి మమ్ము బ్రోవు
మిలను రాజ్యము బలమీవె యేసుప్రభువ
మానసికమైన శాంతిని మాకునిడుము.

104

6-వ ప్రకరణము

అమృతమూర్తి

కుష్టరోగికి స్వస్థత కూర్చెనార
రోగబడగనె రోగులు కోలుకొనియె
వడలినందలి దయ్యాలు వెడలిపోవ
రోగముల ద్రోతె లోకము బాగుపడగ. 105

దోనెగైకొని జలమున త్రోవబట్టి
యరుగయంతట సంద్రాన యలలులేవ
నిద్రగొనుచున్న యాతని వద్దజేరి
శోకమున శిష్యబృందము కేకలిడిరి. 106

అరపులవి యేల నల్పవిశ్వాసులార
నిమ్మిళించు తుఘానెల్ల నిమ్ముపడును
అనుచు గద్దించె నణగారి యంతమవగ
గాలి సంద్రాల శాసించు ఘటికుడతడు. 107

పాపముల రూపుమాపెడి సావనుండు
పతితులకు రక్షణంబిడు గతియు నతడె
పలువురానాడు ప్రశ్నించి పలుకగాను
పాపులను బ్రోతునేనని పలికినాడు. 108

అమృత హస్తము నీదని అందరనగ
 మృతిని చెందిన చిన్నది బ్రతికి లేచె
 పరమపావనమౌ కర స్పర్శనంది
 దైవమన నీవె యనగ నిదర్శనంబు. 109

అంధులిరువురు నిను నమ్మి వెంటబడగ
 కన్నులొసగావు ధరగాంచ కరుణగలిగి
 మూగనందిన యొకడిల మూల్గుచుండ
 మాట నిడినావు నీదు మహత్తు తెలియ. 110

మీలొగల యాత్మ తండ్రిది మీదికాదు
 పలుకు వాక్యంబు యతని ప్రసాదముగద
 పరితపించకు ఫలితము ప్రాప్తముగొన
 పరమునందున్న తండ్రిపై భారమిడుము. 111

ఉదధిపయి నీవు నడవగ నదరిపడుచు
 భ్రాంతినొందియు శిష్యులు భూతమనిరి
 అదరిపోయిన వారితో ననియెనిట్లు
 దైర్యమొందుడు ప్రభువును భయపడకుడు. 112

జనసమూహము లానాడు ఘనతవినుచు
 నాతనిని గొల్వనేగిరి యడవిస్థలికి
 అల్పసంఖ్యలొ గల రొట్టె లమితమవగ
 అందరు భుజించిరానాడు విందుగొనిరి. 113

సూచక క్రియల నీరీతి జూపిగూడ
 ఒరులకవి తెల్పనొల్లని గురుడతండు
 మనుగడన్నది మాధుర్యమనగ నతడు
 మహికినిడె దివ్యవిజ్ఞాన మార్గములను. 114

7-వ ప్రకరణము

దైవ ప్రభోదము

అవనిలో నాత్త దేదీప్యమందె నాడు
దేహపరమైన భ్రాంతులు దీరిపోయె
మిగుల నాధ్యాత్మికపు శక్తి మిన్నముట్టి
లాకికపు రీతి యొప్పె నలొకికముగ.

115

అవని ధనరాసులను గూర్చి నాశవలదు
తస్కరుల చిమ్మెటలనంది తరుగ దందు
దైవరాజ్యాన గూర్చుడు ధనము మీరు
అన్యులకు చెందకది మీకు యందగలదు.

116

నీదు నేత్రమునందలి నిండువెలుగు
స్వీయదేహపు కాంతికి చిహ్నమగును
కన్ను చెదరిన యింకను యున్న దేమి
దేహమది కారుచీకటి దేలగలదు.

117

ఏకదాసుడు యజమాను లిర్వరనిల
గొలచి మెప్పుల నందుట కుదరదెప్పుడు
భక్తి శ్రద్ధల నొకనికి బాగకొలచి
వేరొకని ప్రీతినందుట వినము మనము.

118

సిరిని వలచియు నీవిల మురియ గలవొ
 ప్రభుని గొలచియు పరమును బడయగలవొ
 దైవ సంపద లొకరికి దక్కవలను
 రెంటికిని దాసులగు టిల కంటకమగు.

119

వనమునందున్న లతలను కనుము నీవు
 ఎదగగల శక్తి వాటికి నెటుల వచ్చె
 మిగుల నారాట మదిలేక మెలగ గలవు
 శోభితంబగు 'సోలమన్' సొగసు కన్న.

120

గగన పక్షుల మీరంత గనుడువేడ్క
 పంట పండించ నవి యేమిపాటు పడవె
 కూడబెట్టగ లేమని కుంద వెపుడు
 పోషకు డెవండు తండ్రియె పోషకర్త.

121

అరయుడారీతి యల్ప విశ్వాసులార
 అవని బ్రతుకున కడియాశ నందవద్దు
 అన్నిటినిగూర్చు నాదైవ మన్నియిచ్చు
 కన్న తండ్రికి తెలియదా కర్త యతడె.

122

తీర్పునిచ్చుట యీధర తేలికేను
 తీర్పుమేరకె యుండాలి తెలియుమీవు
 ఎనరినేరీతి కొలవగ నెంచగలవొ
 సదరు రీతియె నినుగొల్పు సర్వమరయ.

123

స్వీయమగు తప్పిదాలెన్నో చిందులాడ
 బరుల తప్పుల బట్టగ నరుగుటేల
 కంటిలోనున్న దూలము కానబడక
 బరుల కంటినిగల నలుసెరుక పడెన.

124

శ్రేష్ఠతనుపొంది మిగుల ప్రసిద్ధిగొనిన
శునకములదేమి యెరుగు నా శుద్ధితనము
ముత్యములవైన మురిపాల మూర్తులైన
పందులకదేమి తెలుసా పసందుతనము.

125

వెదకునది యెల్ల నీకిల నెదురుపడును
అడగబడినది నీచేతి కమరగలదు
తీయమనికోర తలుపులు తెరువబడును
అత్త విశ్వాసికివి యెల్ల నందగలవు.

126

అన్నమడిగిన వానికి మన్ను పెట్టు
మనుజుడుండడు ధరలోన మనకుదెలియు
తనయుడడిగిన తప్పక తండ్రియిచ్చు
ఈవిగలవాడు మన తండ్రి యెరుగుమీవు.

127

పరుల యేచర్య మనకు పసందు యగునొ
ఒరులకది మీరలొనరించు టొప్పుగాదె
సంఘ సమతయు సఖ్యత సాగునపుడె
ధర్మశాస్త్రంబు యెరిగించు మర్మమిదియె.

128

అరయ జీవనద్వార మత్యల్పము గద
జూడ నేకొందరో యేగు జూడ యిదియె
పాప మార్గముజూడ నపారమిలను
పలువురాదారినేగుట తెలియగలము.

129

మోక్షమిడు ప్రవక్తలమని మోసగింతు
సత్యమగు దానినెల్ల నసత్యమనుచు
అసలు రూపాల నెరిగిల మసలరండి
గొట్టె చర్మాల తొడిగెడి క్రూరజాతి.

130

మధురరస మివ్వగలదిల మనకు ద్రాక్ష
ముండ్లపొదలే మదిచ్చును ముండ్లుగాక
సుఖలము లొసంగు జూడ సున్యక్షములిల
ఫలములివ్వని ప్రతిచెట్టు యిలనుతెగదె.

131

నా సువార్తను నమ్మిల నడచువాడు
బండపయి ఇల్లుగట్టిన ప్రాజ్ఞుడెయగు.
వానగాలుల కాయెల్లు వణక దెవుడు
సుస్థిరతనొందు చూడుడు సూక్ష్మమిదియె.

132

8-వ ప్రకరణము

విశ్వ జ్యోతి

కాంతికిరణము జగతికి క్రాంతినొసగె
వెలుగు విజ్ఞానమదియన వింతగాదు
జ్ఞాన నేత్రముయెంతైన చాగృతిగొన
మూఢ యజ్ఞానరీతులు మూలబట్టు.

133

అవని శోకాగ్ని నార్పంగ నవతరించు
యమృత పరిపూర్ణ వాక్సుధార్మియతండు
మందమతులెల్ల నాతని డెందమరయ
నుద్భవించిన యపురూప యద్భుతంబు.

134

కాంతి కిరణముగని ప్రజ కన్ను తెరచె
కరడుగట్టిన కలుషాలు కలతలన్ని
కరిగిపోయెను కిరణపు ప్రసరణమున
మసకలవి బాసె సత్యమె మనకు దోచె.

135

మానవుడు పాపి గనుకనె
దానవ పైతాను యెపుడు దరికేతెంచున్
దీనత జెందక శ్రుతివి
జ్ఞానము గొనుమపుడు నీదు జన్మతరించున్.

136

లోపముగల లోకములో

పాపపుపంకిల మదెల్ల పరుగిడుచుండున్

పాపాత్ముడ శరణనగను

కాపాడును నిన్ను ప్రభువు కరుణను బ్రోచున్. 137

పాపాత్ముల కిడు రక్షణ

లోపములవి యెన్నో జేసి లోకులుయున్నన్

కోపమునందడు పశ్చాత్తాపము,

జెందినను, వరము తప్పకయిచ్చున్. 138

పాపమున బుట్టియిల నెంతో పాపిననుచు

సణుగుకొనుటేల నదియె సైతానుగుణము

ధరలో పాపాత్ములకు నెల్ల స్థిరమునిచ్చు

వరములివ్వగ వచ్చెను వందనమిడు. 139

దుర్గతిని బాపి ప్రజలు సన్గతిని పొంద

సకల జీవాత్మలకు నీవు సాక్షివిగద

పృథ్వి చెడుగును బాపగ పుట్టితీవు

వేల్పులందున యెనలేని వేల్పువుగద. 140

అల్పమతులేమెరుంగునా యమృతమూర్తి

నెరుగ గలరిల జిజ్ఞాసపరులె సుము

కమలముల కాంతి కప్పలకేమి తెలును

తుమ్మెదలెరుంగు పుష్పాల గుమ్మరింపు. 141

మనసునందలి మలినపు మత్తుబాయ

మహిని నీ మధురోక్తులు మందు సుమ్ము

మధుర జీవన సుధలను మహికినిచ్చి

స్థిరతనందిన నీ గాథ ధరకె వెలుగు. 142

జ్ఞానరీతికి యెదురేమి జగతిలోన

సంకుచిత రీతులవి యెల్ల భింకమిడుచు

వెలుగుగదిగొ చూడు వెలసెను విశ్వజ్యోతి

దోషులకు ధూర్తులకు నెల్ల త్రోవనిడగ.

143

అత్త సౌందర్య భావన యవనివెలయ

పోకికా ధ్యాత్తికతలిల లోకముగొన

వెలుగునందించి క్రాంతిని కలుగజేసి

భువిని దివిగను మార్చిన దేవుడతడు.

144

9-వ ప్రకరణము

ముగింపు

హర్షమందుచు సద్భక్తులొత్తొన
దలచిరెంతయు క్రీస్తును దైవముగను
భువికి దెలిపితి నీరీతి కవినిగాన
కాంతికిరణము జగతికి క్రాంతి నొసగ.

సమాప్తం
